



KUNSILL LOKALI SANTA VENERA

Triq il-Kbira San Gużepp
Santa Venera SVR 1013

Tel: 21491030 Fax: 21491664
indirizze: santavenera.lc@gov.mt
Sit elettroniku: <http://www.stvenera.gov.mt>

27/18

Minuti tas-sebgha u ghoxrin (27) Laqgha b'Urgenza tas-sena 2012, li ssejthet fl-Uffiċċju Amministrattiv tal-Kunsill Lokali ta' Santa Venera, nhar l-Erbgha 4 ta' Lulju fil-5.30 ta' filghaxija.

Preżenti:	Is-Sur Horace J. Anastasi	-	Sindku
	Is-Sur Ronald Briffa	-	Viċi Sindku
	Is-Sinj. Mariella Micallef	-	Kunsillier (waslet 6.46 pm)
	Is-Sur Carmel Camilleri	-	Kunsillier
	Is-Sur Stephen Sultana	-	Kunsillier (wasal 5.37 pm)
	Is-Sur Edwin Formosa	-	Kunsillier (hareg 5.35 reġa' dahal 5.37 pm)
	Is-Sinj. Louise-Anne Gusman	-	Aġent Segretarju Eżekuttiv
Assenti u skużati	Is-Sur Cleaven C. Bugeja	-	Kunsillier (iżżewweġ)

Aġenda: *Mozzjoni - Xoghlijiet fit-Toroq Braille, Misraħ Santa Venera u f'Misraħ il-Barrieri*

Il-laqgha bdiet bit-talba fis-5.30 ta' filghaxija.

1 Mozzjoni - Xoghlijiet fit-Toroq Braille, Misraħ Santa Venera u f'Misraħ il-Barrieri

- 1.1 Kif is-Sindku qal it-talba u kien ser jibda l-laqgha, fil-pront il-Kunsillier is-Sur Edwin Formosa qal li ma jistghux jibdeu il-laqgha jekk m'hemmx il-Kunsillier is-Sur Stephen Sultana li ppropona l-mozzjoni. Is-Sur Edwin Formosa hareg fil-fatt mil-kamra fil-5.35 ta' filghaxija.
- 1.2 Is-Sindku wieġeb li min fassal il-mozzjoni ma kiex għadu preżenti u jekk ma jattendiex iridu jirrikorru fuq x'tgħid il-ligi.
- 1.3 Sakemm l-ASE rreferiet għal-Ligi l-Kunsillieri Stephen Sultana dahal fil-kamra (fil-5.37 ta' filghaxija) - miegħu reġa' dahal is-Sur Formosa. Is-Sur Sultana qal li minn ippreżenta l-mozzjoni jixtieq jipproponiha.
- 1.4 Is-Sindku qara l-mozzjoni bid-data 15 ta' Ġunju 2012.
- 1.5 Is-Sur Sultana ippropona l-mozzjoni u s-Sur Formosa ssekondha. Is-Sur Sultana qal li sa nhar it-Tnejn li għadda, ma sar xejn minn tliet gimġat l'hawn. Fil-fatt sostna li għamel dina l-mozzjoni minhabba li avviciawh żewġ residenti minn Triq Braille u qalulu lill-haddiema tal-Kuntrattur qalulhom lix-xoghlijiet se jitkomplew f'Awwissu, 2012. Is-Sur Sultana kompli lit-toroq huma arterji u l-festa mhux xierqa li tigi ittrattata hekk. Is-Sur Sultana ma jhossx li xogħol li beda fit 30 ta' Mejju idum

daqshekk. Huwa iħoss li l-Kunsill qiegħed għall-benefiċċji tar-residenti. Semma' wkoll xi tappieri mkissrin.

- 1.6 Il-mozzjoni giet issekondata mis-Sur Edwin Formosa u meta s-Sindku s-Sur Horace J Anastasi staqsieh x'kienet r-raġuni tiegħu 'l għala qed jissekondah, is-Sur Formosa wieġeb li hu jaqbel f'kollox mas-Sur Sultana.
- 1.7 Is-Sindku staqsa lill-Viċi Sindku jekk iridx jikkummenta. Il-Viċi Sindku ma kellux kummenti x'jgħaddi.
- 1.8 Is-Sindku staqsa lill-Kunsillier is-Sur Charles Camilleri. Is-Sur Camilleri qal jekk huwiex minnu li t-triq ingħalqet u ma sarx xogħol? Huwa staqsa jekk huwiex veru wieqaf ix-xogħol jew le.
- 1.9 Is-Sindku wieġeb li kienu skoretti. Huwa qal li jikkundanna dan l-aġir għaliex setgħu il-ħin li kien qed jintuża għal dina l-laqgħa seta' ntuża għal skopijiet aħjar u li jhallu aktar ġid lil-Lokal. Is-Sindku staqsa lis-Sur Sultana 'l għala li flok holoq dal-hela ta' ħin ma tkellimx mal-Aġent Segretarju Eżekuttiv tal-Kunsill Lokali ta' Santa Venera u kienet tispjegalu s-sitwazzjoni kollha.
- 1.10 Is-Sur Sultana wieġeb li huwa mhux ser jittollera dan u mhux ser iħalli s-Sindku jigdeb.
- 1.11 Is-Sindku fakkar lis-Sur Sultana biex juża l-etika u saħaq li hu dejjem ipprova dak li jkun qed jgħid. Is-Sur Anastasi fakkar lill-Kunsillieri kollha, inklużi s-Sur Sultana, s-Sur Formosa u s-Sur Bugeja li kif taf sew l-ASE Louise Gusman, li kollha kienu jafu lit-tarmak kien se jkun minn 3" għal aktar u li kellhom isiru xi testijiet tal-ilma u tat-triq stess.
- 1.12 Is-Sur Sultana reġa' staqsa għalfejn ix-xogħol kien ilu wieqaf għall-tliet gimgħat.
- 1.13 Is-Sindku kompli jispjega kif fuq it-triq imsemmija saru s-servizzi kollha u saru t-testijiet tal-ilma u li sabu xi problemi fl-ilma ta' Triq San Pawl u kellhom jistennew sakemm jirċievu l-ordni mill-WSC biex ikunu jistgħu jkomplu. Kien hemm ukoll partijiet mit-Triq li kienu sfrondaw u kellhom jieħdu hsiebhom. Żied jgħid li l-Ħamis li għadda filgħaxija l-Kunsill irċieva minghand il-Perit Bezzina r-rapport tat-triq sabiex jikkonferma jekk it-triq kienetx ser tkun b'saħħitha biżżejjed jew le. Is-Sindku qara l-ittre tal-Perit bid-data 28 ta' Ġunju 2012. Informa lill-Kunsillieri prezenti li saru t-tappings tal-ilma u nfurmahom ukoll li probabbli ser jidhlu f'żżjed spejjeż. Is-Sur Anastasi stqarr li kien diġa' tkellem mas-Sur Mario Coleiro u serraħhlu moħħu li mhux talli li ser tisewwa kull tappiera li titkisser iżda, talbu jimmarkalu fejn iridu jiġu t-tappieri kollha u li jekk ikun il-bżonn il-Kunsill kien lest li jżidhom. Is-Sindku zied jgħid li hu kien ta' ultimatium lill-Kuntrattur li sa gimgħa qabel Jum il-Festa ta' Santa Venera Vergni u Martri t-triq kellha tkun lesta. Is-Sindku rrimarka li ma setax jemmen kif intqal mis-Sur Sultana li, l-mozzjoni tqajmejt peress li tkellmu miegħu żewġ residenti u qalulu li mhux ser jitkompla x-xogħol għalissa u jitkompla f'Awwissu. Huwa qal ukoll li peress li s-Sibt ser ikun hemm il-'Festa b'Differenza' fil-ġonna, is-Sindku kien ftiehem minn qabel sabiex Triq Braille tinkesa u tinhasel qabel is-7 ta' Lulju. Is-Sur Anastasi fakkar lill-Kunsillieri kollha kienu mgħarrfa dwar dan kollu.

- 1.14 Is-Sur Sultana indirizza lis-Sindku u akkużah li ġabu żibel ir-raħal.
- 1.15 Is-Sindku reġa' fakkru fl-etika u sostna mas-Sur Sultana biex jirrimarka biss, il-veritajiet, fuq il-facebook. Is-Sindku sostna li kif wiegħed kollox kien ser ikun lest fi żmien.
- 1.16 Is-Sur Sultana qal li huwa dejjem kien korrett f'li jghid.
- 1.17 Is-Sur Camilleri qal li din il-mozzjoni saret għalxejn.
- 1.18 Is-Sindku ppropona lill-Kunsillieri għandhom jivvutaw mhux favur il-mozzjoni kif pingiha s-Sur Sultana iżda, dwar dak li rrizulta minnha. Is-Sur Anastasi ikkundanna għall-mod kif qed isiru xi mozzjonijiet/laqgħat b'urgenza u, li basta jirrimarkaw li jissekondaw u/jew jaqblu li tinzamm laqgħa b'urgenza meta jkun jafu li ma jistgħux jattendu. Is-Sindku qara l-mozzjoni kif ipprezentatha mis-Sur Sultana u lis-Sur Formosa u s-Sur Cleaven Bugeja li, ma kienx preżenti, ssekondawha.
- 1.19 Is-Sindku qara l-punti tal-mozzjoni pprezentata:
- 1 Jaqblu magħha
 - 2 Jaqblu magħha
 - 3 Meta ktibtha iva imma meta imwiegħba ... biex stajt tagħmel ix-xogħolijiet llum
 - 4 Xogħol tal-kuntratt – dan diġa beda u m'hemmx bżonn il-mozzjoni.
- 6 Is-Sindku qal li l-armar tal-festa, ic-Chairman kien infurmat.

Fuq l-asfaltar – jaf li s-Sur Sultana kellu l-istess kuntrattur.

- 1.20 Is-Sur Anastasi sostna li kien importanti li tissemma wkoll, li s-Sur Sultana qal li l-iktar li għielu jagħmel din il-mozzjoni kien għax skont hu, żewġ residenti minn Triq Braille qalulu lill-ħaddiema tal-kuntrattur qalulhom lix-xogħol kien ser jitkompla f'Awissu u, li dan assolutament, ma kienx minnu. Is-Sindku ikkonferma li qabel it-22 ta' Lulju 2012, it-Triq kienet ser tkun lesta kif kienu jafu l-Kunsillieri kollha u kif kien imwiegħed.
- 1.21 Il-Vici Sindku s-Sur Ronald Briffa qal li jista' jkun li s-Sur Sultana kiteb din il-mozzjoni imma, is-Sur Briffa xtaq lis-Sur Sultana jsemmi dawk in-nies b'isimhom halli isahħah l-argument tiegħu.
- 1.22 Is-Sindku qara l-ittra li baġat il-Perit Bezzina bid-data 2/7/2012. Huwa qal li huma kienu tkellmu, ċemplu u kitbu lil xulxin. Is-Sindku sostna li huwa kien favur li jitlesta l-proġett fi żmien stipulat. Kif inhi l-mozzjoni, ma kellhiex tigi ipprezentatha hekk. Fil-minuti qed ngħidu lix-xogħol irid isir kif suppost bil-liġi. Ma naqblux bil-mod kif giet ipprezentatha din il-mozzjoni. Is-Sindku qal li huwa ma jaqbilx għax dak kollu li gie issuggerit u, iżjed kien diġa fil-*pipeline*.

Favur il-mozzjoni
Kontra l-mozzjoni

Is-Sur Stephen Sultana u s-Sur Edwin Formosa
Is-Sur Horace J Anastasi, s-Sur Ronald Briffa u
s-Sur Charles Camilleri u s-Sinj. Micallef

4 voti kontra u 2 favur.

1.22.1 Il-Mozzjoni kif ipprezentaha ma għaddietx.

1.23 Il-Laqgħa spiċċat fis-6.17 ta' filgħaxija.

Is-Sur Horace J Anastasi
Is-Sindku

Is-Sinj Louise-Anne Gusman
Aġent Segretarju Eżekuttiv

Ikkonfermati Illum, 10 ta' Settembru 2012